

(ಇ) ದಾವಣಗೆರೆಯಲ್ಲಿ ೨೨೦ ಕೆ.ವಿ ೬೬ ಕೆ.ವಿ.ಯ ಒಂದು ಸ್ಟೇಷನ್ ಇದೆ. ಇಲ್ಲಿಯ ೬೦ ಎಂ.ವಿ.ಎ. ಟ್ರಾನ್ಸ್‌ಫಾರಂಮರ್ ಜೊತೆಗೆ ಮತ್ತೊಂದು ೬೦ ಎಂ.ವಿ.ಎ. ಟ್ರಾನ್ಸ್‌ಫಾರಂಮರ್ ಹಾಕುವ ಕಾರ್ಯವನ್ನು ಮಂಡಳಿಯು ಕೈಗೊಳ್ಳುವುದು. ಮುಂದಿನ ಒಂದೆರಡು ತಿಂಗಳುಗಳಲ್ಲಿ ೨೦ ಎಂ.ವಿ.ಎ. ೧೧೦ ಕೆ.ವಿ ೬೬ ಕೆ.ವಿ. ಯ ಟ್ರಾನ್ಸ್‌ಫಾರಂಮರ್‌ನ್ನು ಶಿವಮೊಗ್ಗದಲ್ಲಿ ಹಾಕಲಾಗುವುದು. ಇದು ದಾವಣಗೆರೆಯ ಹೊರೆಯನ್ನು ತೆಗೆದುಕೊಳ್ಳುವುದು.

ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಅಭಿವೃದ್ಧಿ ಚಟುವಟಿಕೆಗಳ ಬಗ್ಗೆ

೯೭. ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ) ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳ ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಬೆಂ.ಅ.ಪ್ರಾ.ವು ಇತ್ತೀಚೆಗೆ ಬಡಾವಣೆಯನ್ನು ನಿರ್ಮಿಸುವ, ನಿವೇಶನಗಳನ್ನು ಹಂಚುವಂತಹ ಅಭಿವೃದ್ಧಿ ಚಟುವಟಿಕೆಗಳನ್ನೇನಾದರೂ ತೆಗೆದುಕೊಂಡಿದೆಯೇ ?

(ಆ) ಹಾಗಿದ್ದಲ್ಲಿ, ೧೯೮೦, ೧೯೮೨ ಮತ್ತು ೧೯೮೩ನೇ ವರ್ಷಗಳಲ್ಲಿ ಸಮಾಜದ ದರ್ಬಾರ ಮರ್ಗದವರಿಗಾಗಿ ಹಂಚಿದ ನಿವೇಶನಗಳ ಸಂಖ್ಯೆ ಎಷ್ಟು ?

(ಇ) ೧೯೮೩ನೆಯ ಇಸವಿಯಲ್ಲಿ ಬಡಾವಣೆಗಳನ್ನು ನಿರ್ಮಿಸುವ ಮತ್ತು ನಿವೇಶನಗಳನ್ನು ಹಂಚುವುದಕ್ಕಾಗಿ ಯಾವುದೇ ಕಾರ್ಯಕ್ರಮವನ್ನೂ ಸಿದ್ಧಪಡಿಸಲಾಗುತ್ತಿದೆಯೇ ಅಥವಾ ರೂಪುಗೊಳಿಸಲಾಗುತ್ತಿದೆಯೇ ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).—

(ಅ) ಹೌದು.

(ಆ) ೧೯೮೦ — ೮೬
೧೯೮೨ — ೧೬೦೩
೧೯೮೩ — ಇಲ್ಲ

(ಇ) ಹೌದು

ಶ್ರೀ ಎಂ. ಎಸ್. ಕೃಷ್ಣನ್. (ಅ) ಪ್ರಶ್ನೆಗೆ ಉತ್ತರ ಕೊಡುತ್ತಾ ೧೯೮೩ರಲ್ಲಿ ಏನು ಇಲ್ಲವೆಂದೂ ಹೇಳಿದ್ದೀರಿ, ಇದಕ್ಕೆ ಕಾರಣಗಳು ಏನು ? ೧೯೮೨ರಲ್ಲಿ ೧೬೦೩ ಸೈಟುಗಳನ್ನು ಹಂಚಿದ್ದೀರಿ. ಆರ್ಥಿಕವಾಗಿ ಹಿಂದುಳಿದಿರುವವರಿಗೆ ಸೈಟುಗಳನ್ನು ವಿತರಣೆ ಮಾಡದೆ ಉಳಿಸಿಕೊಂಡಿರುವುದು ಸರ್ಕಾರದ ಗಮನಕ್ಕೆ ಬಂದೆಯೇ ?

ಶ್ರೀ ಎಂ. ಚಂದ್ರಶೇಖರ್.—ಪ್ರಾಧಿಕಾರ ಈಗತಾನೆ ಅಂದರೆ ಈ ವರ್ಷ ಪ್ರಾರಂಭವಾಗಿದೆ. ತಾವೂ ಕೂಡ ಸದಸ್ಯರಾಗಿದ್ದೀರಿ. ೧೬೦೩ ಸೈಟುಗಳು ಮಾತ್ರ ಆಗಿವೆ, ೫೩೨೭ ಸೈಟುಗಳನ್ನು ಕೊಡಬೇಕೆಂದು ಮಾಡಿದ್ದರೂ ಅದರ ಪೈಕಿ ೧೬೦೩ ಸೈಟುಗಳು ಹಂಚಿಕೆಯಾಗಿವೆ.

ಶ್ರೀ ಎಂ. ಎಸ್. ಕೃಷ್ಣನ್.—೧೬೦೩ ಏತಕ್ಕೆ ಮಾಡಿದಿರಿ ? ಮಿಕ್ಕವನ್ನು ಏತಕ್ಕೆ ಹಂಚಿಕೆ ಮಾಡಲಿಲ್ಲ ? ಆರ್ಥಿಕವಾಗಿ ಹಿಂದುಳಿದವರಿಗೆ ಅನುಕೂಲವಾಗುವುದನ್ನು ಏತಕ್ಕೆ ಮಾಡಲಿಲ್ಲ ? ತಕ್ಷಣ ವಿತರಣೆ ಮಾಡಲಿಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—ಪ್ರಾಧಿಕಾರ ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳುವಂತೆ ನಿರ್ವಾಹಕ ಮಾಡುತ್ತಾನೆ.

ಶ್ರೀ ಪಿ. ರಾಂದೇವ್.—ಕಳೆದ ಚುನಾವಣೆಯಲ್ಲಿ ಘೋಷಣೆಯಾದ ನಂತರ ಒಂದಂ ತಿಂಗಳಲ್ಲಿ ಸುಮಾರು ೧೪೦೦ ನಿವೇಶನಗಳನ್ನು, ೨೨೫ ಬಿಡಿ ನಿವೇಶನಗಳನ್ನು ಹಾಗೂ ೭೫೦ ಎಕರೆ ಜಮೀನನ್ನು ಸ್ವಾಧೀನಪಡಿಸಿಕೊಂಡು ಡೀನೋಟಿಫೈ ಮಾಡಿರುವುದರ ಬಗ್ಗೆ ಒಟ್ಟು ೭-೮ ಕೋಟಿ ರೂಪಾಯಿಗಳ ಅವ್ಯವಹಾರ ನಡೆದಿರುವುದರ ಬಗ್ಗೆ ಒಂದು ಶ್ಲೇಷಪತ್ರವನ್ನು ಹೊರಡಿಸುತ್ತೇವೆಂದು ಹೇಳಿದ್ದೀರಿ ? ಅದು ಯಾವಾಗ ಬರುತ್ತೆ ? ಇದರ ಬಗ್ಗೆ ತನಿಖೆ ಕ್ರಮ ತೆಗೆದುಕೊಂಡಿದ್ದೀರಾ ? ಅದು ಯಾವ ಹಂತದಲ್ಲಿದೆ ?

ಶ್ರೀ ಎಂ. ಚಂದ್ರಶೇಖರ್.—ಬಿ.ಡಿ.ಎ.ಗೆ ಸಂಬಂಧಪಟ್ಟಂತೆ ಎಲ್ಲಾ ವಿಷಯಗಳನ್ನೂ ಗೊಂಡ ಶ್ವೇತಪತ್ರವನ್ನು ಹೊರಡಿಸುವ ವ್ಯವಸ್ಥೆ ಮಾಡುತ್ತಿದ್ದೇವೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಆರ್ಥಿಕವಾಗಿ ಹಾಗೂ ಸಾಮಾಜಿಕವಾಗಿ ಹಿಂದುಳಿದವರಿಗೆ ಎಷ್ಟು ಸೈಟುಗಳನ್ನು ಕೊಟ್ಟಿದ್ದೀರಿ? ಕಳೆದ ೨-೩ ವರ್ಷಗಳಲ್ಲಿ ಕೊಟ್ಟಿರುವಂತ ಎಲ್ಲವನ್ನೂ ತಡೆ ಹಿಡಿದಿದ್ದೀರಾ? ಕೆಲವೊಂದನ್ನು ಮಾತ್ರ ತಡೆಹಿಡಿದಿದ್ದೀರಾ? ೭ ತಿಂಗಳಾದರೂ ಶ್ವೇತಪತ್ರ ಹೊರಡಿಸದಿರುವುದಕ್ಕೆ ಕಾರಣವೇನು?

ಶ್ರೀ ಎಂ. ಚಂದ್ರಶೇಖರ್.—ಆದಷ್ಟು ಜಾಗೃತ ಶ್ವೇತಪತ್ರ ಹೊರಡಿಸುತ್ತೇವೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ರಾಮಂದೇವರ್‌ನವರು ಸಾರಾಸಗಟಾಗಿ ಬ್ರಹ್ಮಚಾರಿ ನಡೆದಿದೆಯೆಂದು ಹೇಳುತ್ತಿದ್ದಾರೆ. ಶ್ವೇತ ಪತ್ರ ಹೊರಡಿಸುವುದಕ್ಕೆ ಏತಕ್ಕಾಗಿ ನಿಧಾನ ಮಾಡುತ್ತೀರಿ ಬೇಗ ತನ್ನಿ. ಎರಡುಮೂರು ವರ್ಷಗಳಲ್ಲಿ ಕೊಟ್ಟಿರುವ ಎಲ್ಲ ಸೈಟುಗಳನ್ನು ತಡೆಹಿಡಿದಿದ್ದೀರಾ?

ಶ್ರೀ ಎಂ. ಚಂದ್ರಶೇಖರ್.—ಹಾಲಿ ೧೪೩೦ ಸೈಟುಗಳನ್ನು ತಡೆಹಿಡಿಯಲಾಗಿದೆ. ಇದರ ಬಗ್ಗೆ ಪುನರ್‌ಪರಿಶೀಲನೆ ಮಾಡುವುದಕ್ಕೆ ವ್ಯವಸ್ಥೆ ಮಾಡಲಾಗಿದೆ. ೨೨% ಬಿಡಿ ನಿವೇಶನಗಳಿಗೆ ತಡೆಹಿಡಿಯಲಾಗಿದೆ. ಇದನ್ನು ಪುನರ್‌ ಪರಿಶೀಲನೆ ಮಾಡಲಾಗುತ್ತಿದೆ. ಸಿ.ಎ. ಸೈಟುಗಳನ್ನು ಬಿಟ್ಟು ಮಿಕ್ಕಿಲ್ಲವನ್ನು ರದ್ದು ಮಾಡಿದ್ದೇವೆ. ಡೀನೋಡಿಫಿಕೇಷನ್ ವಿಷಯದಲ್ಲಿ ತೀರ್ಮಾನ ತೆಗೆದುಕೊಂಡಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—(೧) ಪ್ರಶ್ನೆಗೆ ಉತ್ತರ ಹೇಳಿತು ಹೌದು ಎಂದು ಹೇಳಿದ್ದೀರಿ. ಈ ಹಿಂದೆ ವರ್ಗದವರಿಗೆ ಸೈಟುಗಳನ್ನು ಏತರಣಿ ಮಾಡುವುದಕ್ಕಾಗಿ ಏನು ಕಾರ್ಯಕ್ರಮ ಹಾಕಿಕೊಂಡಿದ್ದೀರಿಂಬುದನ್ನು ತಿಳಿಸುತ್ತೀರಾ?

ಶ್ರೀ ಎಂ. ಚಂದ್ರಶೇಖರ್.—ಆರ್ಥಿಕವಾಗಿ ದುರ್ಬಲವಾಗಿರುವಂಥವರಿಗೆ ಇಂತಿಷ್ಟು ಕೊಡಬೇಕೆಂದು ತೀರ್ಮಾನ ಮಾಡಲಾಗುವುದು.

ಶ್ರೀ ಎಂ. ಎಸ್. ಕೃಷ್ಣನ್.—ಪ್ರಾಧಿಕಾರದವರು ಬಡಾವಣೆಗಳನ್ನು ನಿರ್ವಹಿಸುವ ಬಗ್ಗೆ ಮತ್ತು ನಿವೇಶನಗಳನ್ನು ಹಂಚುವ ಬಗ್ಗೆ ಕಾರ್ಯಕ್ರಮವನ್ನು ಸಿದ್ಧಪಡಿಸಲಾಗುತ್ತಿದೆಯೇ ಎಂದು ಕೇಳಿದಕ್ಕೆ ಹೌದು ಎಂದು ಹೇಳಿದ್ದೀರಿ. ಹಿಂದಿನವರೇ ಮಾಡಿರಬಹುದು. ಹೇಗೆ ಹೇಳಿರಿ?

ಶ್ರೀ ಎಂ. ಚಂದ್ರಶೇಖರ್.—೧೯೮೩ನೇ ಇಸವಿಯಲ್ಲಿ ಇದರ ಬಗ್ಗೆ ಮಾಡಿಲ್ಲವೆಂದು ಹೇಳಿದ್ದೇನೆ.

ಬೆಂಗಳೂರು ಜಿಲ್ಲಾ ಕೇಂದ್ರ ಸಹಕಾರಿ ಬ್ಯಾಂಕಿನ ನಿರ್ವಹಣೆ

೯೦. ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ?

ಅ) ಬೆಂಗಳೂರು ಜಿಲ್ಲಾ ಕೇಂದ್ರ ಸಹಕಾರಿ ಬ್ಯಾಂಕಿನಲ್ಲಿ ನಡೆಯುತ್ತಿರುವ ಅವ್ಯವಹಾರಗಳ ಬಗ್ಗೆ ಸರ್ಕಾರದವರಿಗೆ ದೂರುಗಳು ಬಂದಿವೆಯೇ?

ಆ) ಹಾಗಿದ್ದಲ್ಲಿ ಸದರಿ ದೂರುಗಳ ವಿವರಗಳೇನು?

ಇ) ಈ ದೂರುಗಳ ಆಧಾರದ ಮೇಲೆ ಬ್ಯಾಂಕಿನ ವ್ಯವಹಾರ ಸರಿಪಡಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು?

ಈ) ಈ ಬ್ಯಾಂಕು ಕೊಟ್ಟ ಸಾಲದಲ್ಲಿ ವಸೂಲಾಗಿರುವ ಹಣ ಎಷ್ಟು?

ಉ) ಈ ಬ್ಯಾಂಕಿನಲ್ಲಿ ಪಡೆದ ಹಣದ ದುರುಪಯೋಗವ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು?